

अनुसूचित जाती प्रवर्गातील विद्यार्थ्यांचे सन
२०१८-१९ ते २०२३-२४ या कालावधीतील
शिष्यवृत्ती / फ्रिशीप योजनेतर्गत प्रलंबित अर्ज
निकाली काढण्याबाबत.

महाराष्ट्र शासन

सामाजिक न्याय व विशेष सहाय्य विभाग

शासन निर्णय क्रमांक: भासशी-२०२४/प्र.क्र.१६५/शिक्षण-१

मादाम कामा मार्ग, हुतात्मा राजगुरु मार्ग

मंत्रालय, मुंबई-३२

दिनांक: ३० जानेवारी, २०२६

- वाचा:-**
१. शासन निर्णय क्र.साप्रवि-मातंस-२०१८/प्र.क्र.१३८/से-१/३९, दि.१२.१०.२०१८
 २. सामाजिक न्याय व विशेष सहाय्य विभाग, शासन अधिसूचना क्र.ईबीसी
२०१७/प्र.क्र.१२१/शिक्षण -१, दि.२५.०५.२०१७
 ३. सामाजिक न्याय व विशेष सहाय्य विभाग, शासन निर्णय क्र.ईबीसी
२०१७/प्र.क्र.४०३/शिक्षण -१, दि.०७.०८.२०१७
 ४. सामाजिक न्याय व विशेष सहाय्य विभाग, शासन निर्णय क्र.ईबीसी
२०२४/प्र.क्र.१६५/शिक्षण -१, दि.१५.१०.२०२४
 ५. आयुक्त, समाजकल्याण, पुणे यांचे पत्र क्र. सकआ/शिक्षण/भासशि/ का-४क/
शिष्यवृत्ती- अन्वेषण /२५-२६/३२६७ दि.०४.११.२०२५ रोजीचा प्रस्ताव
 ६. सामाजिक न्याय व विशेष सहाय्य विभाग, शासन निर्णय क्र.भासशि
२०२४/प्र.क्र.१६५/शिक्षण -१, दि.०१ डिसेंबर, २०२५
 ७. सहआयुक्त, समाजकल्याण, पुणे यांचे पत्र क्र. सकआ/ शिक्षण/ भासशि/ का-४ब/
अन्वेषण प्रस्ताव मुदतवाढ बाबत/२०२५-२६ २५६/दि.०४.११.२०२५ रोजीचा प्रस्ताव

प्रस्तावना:-

सामाजिक न्याय व विशेष सहाय्य विभागाच्या दिनांक ०७.०८.२०१७ रोजीच्या शासन निर्णयान्वये शिष्यवृत्ती योजनांसंदर्भातील अर्ज करण्यापासून योजनेच्या लाभाची रक्कम लाभार्थी विद्यार्थ्यांच्या आधार संलग्नित बँक खात्यात जमा करण्यापर्यंतच्या सर्व प्रक्रियेसाठी राज्यस्तरीय डीबीटी प्रणालीचा वापर करणे अनिवार्य करण्यात आले आहे. महाडीबीटी पोर्टलद्वारे मॅट्रिकोत्तर शिष्यवृत्ती योजनांचा लाभ थेट विद्यार्थ्यांना देण्यात येतो. सन २०१८-१९ ते २०२३-२४ पर्यंत महाडीबीटी प्रणालीमार्फत मॅट्रिकोत्तर शिष्यवृत्ती योजना राबविण्यात येत असली तरी पोर्टलवर अर्ज करताना येणाऱ्या विविध अडचणींमुळे अनेक विद्यार्थ्यांचे विहित मुदतीत अर्ज भरूनही अर्ज Auto Reject होणे, एखाद्या वर्षी विद्यार्थ्यांच्या नियमित परीक्षा अथवा पुरवणी परीक्षेचा निकाल विहित वेळेत न लागल्याने अर्ज भरता न येणे अथवा अर्ज भरूनही पुढच्या वर्षीचा अर्ज नुतनीकरण करण्यास अडचण येणे अशा बऱ्याच अडचणींचा सामना विद्यार्थ्यांना करावा लागत आहे. अनुसूचित जाती प्रवर्गातील विद्यार्थ्यांचे सन २०१८-१९ ते २०२३-२४ या कालावधीतील शिष्यवृत्ती/फ्रिशीप योजनेतर्गत प्रलंबित अर्ज निकाली काढण्याकरिता मुदतवाढ देण्याची बाब शासनाच्या विचाराधीन होती.

शासन निर्णय-

सन २०१८-१९ ते २०२३-२४ या वर्षातील शिष्यवृत्तीचे ऑफलाईन अर्जांची छाननी करून संबंधित सहाय्यक आयुक्त, समाज कल्याण यांनी सदरचे अर्ज विहित अटी व शर्तीच्या पूर्ततेसह शासनाच्या वित्त विभागाने विहित केलेल्या अन्वेषण प्रक्रियेचा अवलंब करावा याबाबत दिनांक १५.१०.२०२४ रोजीच्या शासन

निर्णयान्वये दि.१५.०२.२०२५ पर्यंत तसेच दि.०१.१२.२०२५ रोजीच्या शासन निर्णयान्वये दि.३१.१२.२०२५ पर्यंत अशी दोन वेळा मुदतवाढ देण्यात आली होती.

२. अनुसूचित जाती प्रवर्गातील विद्यार्थी शिष्यवृत्तीच्या लाभापासून वंचित राहू नये याकरिता अनुसूचित जाती प्रवर्गातील विद्यार्थ्यांचे सन २०१८-१९ ते २०२३-२४ या कालावधीतील शिष्यवृत्ती / फ्रिशिप योजनेतर्गत प्रलंबित अर्ज निकाली काढण्याकरिता दि.१५.०३.२०२६ पर्यंत मुदतवाढ देण्यात येत आहे. तसेच त्यानंतर आलेले प्रस्ताव विचारात घेतले जाणार नाहीत व याबाबत संबंधितांवर जाबाबदारी निश्चित करण्यात येईल. तसेच याबाबतच्या अटि व शर्ती दि. १५.१०.२०२४ रोजीच्या शासन निर्णयाप्रमाणे लागू राहतील.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२६०१३०१२३८४७६६२२ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(प्रज्ञा देशमुख)
अवर सचिव, महाराष्ट्र शासन

प्रति,

- १) मा. राज्यपाल महोदयांचे सचिव, राजभवन, मुंबई.
- २) मा. मुख्यमंत्री महोदयांचे खाजगी सचिव मंत्रालय, मुंबई.
- ३) मा. उप मुख्यमंत्री महोदयांचे खाजगी सचिव मंत्रालय, मुंबई.
- ४) मा.मंत्री, सामाजिक न्याय व विशेष सहाय्य विभाग यांचे खाजगी सचिव, मंत्रालय, मुंबई.
- ५) प्रधान सचिव, सामाजिक न्याय व विशेष सहाय्य विभाग यांचे स्वीय सहायक,
- ६) अपर मुख्य सचिव (वित्त), वित्त विभाग, मंत्रालय, मुंबई
- ७) महालेखापाल (लेखा व अनुज्ञेयता) / (लेखापरीक्षा)-१, महाराष्ट्र, मुंबई.
- ८) महालेखापाल (लेखा व अनुज्ञेयता) / (लेखापरीक्षा)-२, महाराष्ट्र, नागपूर.
- ९) संचालक लेखा व कोषागारे संचालनालय, मुंबई.
- १०) प्रादेशिक उपायुक्त, समाज कल्याण (सर्व)
- ११) सहायक आयुक्त, समाज कल्याण (सर्व)
- १२) जिल्हा समाज कल्याण अधिकारी, जिल्हा परिषद (सर्व)
- १३) अधिदान व लेखा अधिकारी, मुंबई
- १४) निवासी लेखापरिक्षक अधिकारी, मुंबई
- १५) जिल्हा कोषागार अधिकारी (सर्व)
- १६) विभागातील सर्वसह सचिव/उप सचिव/अवर सचिव, मंत्रालय, मुंबई
- १७) कार्यासन (व्यय-१४) वित्त विभाग, मंत्रालय, मुंबई
- १८) निवडनस्ती-शिक्षण-१.